



अधिकतम 35.0 डिग्री

न्यूनतम 24.0 डिग्री

रायपुर, बुधवार 1 अप्रैल 2026

मानुप्रतापपुर | चारामा | अंतगढ़ | पखांजूर | दुर्गकोदल | नरहरपुर | लखनपुरी | कोयलीबेड़ा

12 भगवान की लीला मानव जीवन को धर्म सत्य और...



12 उदय नगर वार्ड में नागरिकों को दो माह से...



खबर संक्षेप

कांग्रेस ने बूथ स्तर तक मजबूती पर दिया जोर



दुर्गकोदल। ब्लॉक कांग्रेस कमेटी दुर्गकोदल द्वारा संगठन को जमीनी स्तर पर मजबूत बनाने के उद्देश्य से बैठक का आयोजन किया गया। बैठक में मुख्य रूप से संगठन के विस्तार और सुदृढ़ीकरण पर जोर दिया गया। ब्लॉक कांग्रेस अध्यक्ष ने कहा कि कांग्रेस पार्टी को हर ग्राम पंचायत तक मजबूत बनाना ही संगठन की प्राथमिकता है। बैठक का मुख्य उद्देश्य संगठन को बूथ स्तर तक सशक्त बनाना और हर पंचायत में सक्रिय कार्यकर्ताओं की नियुक्ति सुनिश्चित करना रहा।

नवजात को बाथरूम में फेंका अज्ञात पर दर्ज हुआ मामला कांकेर। पखांजूर थाना क्षेत्र में एक गंभीर मामला सामने आया है। मार्ग क्रमांक 46/2025 धारा 194 बीएनएस के तहत प्राप्त डायरी के आधार पर पुलिस द्वारा जांच की गई। प्रधान आरक्षक रविन्द्र ठाकुर द्वारा मार्ग कायम कर शव का पोस्टमॉर्टम कराया गया। जांच व पीएम रिपोर्ट के आधार पर यह पाया गया कि किसी अज्ञात महिला द्वारा जन्म को छुपाने के उद्देश्य से नवजात को बाथरूम में फेंका गया। उक्त कृत्य को अपराध मानते हुए धारा 94 बीएनएस के तहत मामला दर्ज कर विवेचना शुरू कर दी गई है। पुलिस अज्ञात आरोपी की तलाश में जुटी है।

डेडलाइन खत्म : कांकेर में अभी भी 15 नक्सली सक्रिय, मारे जाएंगे या करेंगे सरेंडर

हरिभूमि न्यूज ▶▶ कांकेर

नक्सली खात्मे के निर्धारित समयसीमा मंगलवार को रात 12 बजे खत्म हो गई परंतु 15 नक्सलियों ने न तो हथियार डाले और न ही फोर्स खोजकर खत्म कर पाई। बचे हुए नक्सली या तो मारे जाएंगे या करेंगे सरेंडर। बीती रात को कंपनी नंबर 05 के दो नक्सलियों ने हथियार डाले, जो केवल पार्टी के सदस्य ही थे। पुलिस के अनुसार आज 5 लाख नकद व एके 47, इंसान सहित अन्य हथियार बरामद किया गया है। जंगल में भटक रहे नक्सली डर के चलते जंगल से बाहर आने के लिए सुरक्षित माध्यम ढूँढ़ रहे हैं। श्रेय लेने के चलते कई लोग काम बनने के बजाय बिगाड़ने में लगे हुए हैं। बीती रात को मिलिट्री कंपनी नंबर 05 के दो नक्सली हिडमा सोढ़ी और शंकर एके 47 के साथ समर्पण कर दिया। यह दोनों नक्सली कांकेर जिला में दो साल पहले ही आए थे, इनके ऊपर कितने अपराध हैं, यह खंगालने में पुलिस लगी हुई है। शंकर कंपनी नंबर 05 के कमांडर फागू का भतीजा है। कमांडर फागू की पत्नी जानकी शंकर के साथ कई दिनों तक थी। पुलिस को शंकर



नहीं पहुंच पाए बचे नक्सलियों तक

डेडलाइन तक कांकेर जिले में 15 नक्सली सक्रिय रहे। नक्सलियों में डर बना हुआ है कि हम लोग मारे जा सकते हैं, परंतु पुलिस और खुफिया तंत्र को डेडलाइन तक जमकर छका दिया और समय पर सफलता नहीं मिल पाई। यह सभी आश्चर्य है कि आज नहीं तो कल समर्पण जरूर करेंगे, परंतु डेडलाइन पर न करने से नंबर जो बढ़ने थे, वो नंबर नहीं बढ़ पाए।

2024 में जिले में आए थे दोनों नक्सली

समर्पण करने वाले मिलिट्री कंपनी नंबर 05 का शंकर मरकाम उम्र 30 वर्ष निवासी केसकुलुत भेरमगढ़ जिला बीजापुर का निवासी है और 2017 में नक्सल संगठन से जुड़ा था। इसका चाचा फागू कंपनी नंबर 05 का कमांडर था, जो मुठभेड़ में मारा गया था। आत्मसमर्पित नक्सली सदस्य अरूण उर्फ रूपेश के आईआर के अनुसार शंकर उत्तर बस्तर डिवीजन में 2024 में आया और एसडजेसीएम विजय रेड्डी का गार्ड था। समर्पण करने वाले दूसरे नक्सली सदस्य हिडमा सोढ़ी 28 वर्ष निवासी डुबामरका किस्टाराम जिला सुकमा का है। 2020 में नक्सल संगठन में जुड़ा था। आत्मसमर्पित नक्सली सदस्य अरूण उर्फ रूपेश के आईआर के अनुसार हिडमा उत्तर बस्तर डिवीजन में 2024 में आया और सीसी मेंबर संग्राम का गार्ड था।

और हिडमा से कई इनपुट मिलें हैं, उस इनपुट में डेडलाइन के अंतिम दिन 31 मार्च की रात को प्रयास करेंगे कि बचे 15 नक्सली आ जाएं। इसके लिए कई टीम दिनभर से डटी रही, परंतु दिनभर में कोई सफलता किसी के हाथ नहीं मिल पाई है।

शांति स्थापना के लिए उठाएंगे हर कदम

जिले में नक्सल गतिविधियों को लेकर एक बार फिर सुरक्षा एजेंसियों सतर्क हो गई हैं। जानकारी के अनुसार जिले की कई एरिया कमेटीयां समाप्त हो चुकी हैं, लेकिन परतापुर एरिया कमेटी और मिलिट्री कंपनी नंबर 05 से जुड़े करीब 15 नक्सली अब भी सक्रिय हैं। शासन द्वारा निर्धारित समर्पण की समय-सीमा समाप्त होने के बाद भी यह नक्सली सामने नहीं आए हैं। पुलिस के वरिष्ठ अधिकारी लगातार समर्पण की अपील कर रहे थे, वहीं पहले आत्मसमर्पण कर चुके नक्सलियों ने भी रूपी, जानकी और चंद्र को पत्र लिखकर मुख्यधारा में लौटने का आग्रह किया, लेकिन इसका कोई प्रभाव नहीं पड़ा। स्थिति को देखते हुए अब सुरक्षा बलों द्वारा क्षेत्र में सघन ऑपरेशन चलाए जाने की संभावना बढ़ गई है। अधिकारियों का कहना है कि शांति स्थापित करने के लिए हर संभव कदम उठाए जाएंगे।

ये नक्सली सक्रिय

पुलिस की मानें तो परतापुर एरिया कमेटी के बचे 10 नक्सलियों में रूपी पति विजय रेड्डी निवासी आंध्र प्रदेश, चंद्र कतलाम निवासी आदरबेड़ा पूर्वी बस्तर क्षेत्र, कुमारी माली निवासी ग्राम मुंदेर थाना नेलसवार जिला बीजापुर, मंगलू पददा निवासी उकड थाना सोनपुर जिला नारायणपुर, मंगेश परचापी उर्फ सोमलू निवासी माड क्षेत्र, मनीषा कोरम निवासी कोटमेटा, जिला मरकाम निवासी दक्षिण बस्तर, कुमारी सनकी ग्राम दोड़गेजोड़ा थाना परतापुर, सोमा पोडियाम निवासी इंद्रावती एरिया जिला बीजापुर, लखमी पददा निवासी मरकाबेड़ा थाना सोनपुर जिला नारायणपुर और मिलिट्री कंपनी नंबर 05 के 05 नक्सली सुकदास उडका निवासी दक्षिण बस्तर क्षेत्र, जानकी सोढ़ी निवासी दक्षिण क्षेत्र, मोनिका निवासी पश्चिम बस्तर क्षेत्र, धरसू शोरी ग्राम पिपरा थाना आमाबेड़ा और होतिका पुलेम निवासी ग्राम कुमड पुखनार थाना गंगापुर जिला बीजापुर सक्रिय हैं।

भक्ति, सेवा और समरसता का अद्भुत संगम महावीर जन्म कल्याणक पर निकला जुलूस



हरिभूमि न्यूज ▶▶ मानुप्रतापपुर

नगर भानुप्रतापपुर में भगवान महावीर स्वामी के जन्मकल्याणक महोत्सव के पावन अवसर पर जैन समाज द्वारा निकाले गए भव्य एवं आकर्षक जुलूस ने पूरे शहर को भक्ति और उत्साह के रंग में रंग दिया। श्रद्धा, उत्साह और अनुशासन का अद्भुत संगम इस आयोजन में देखने को मिला, जहां समाज के लोग, महिलाएं और बच्चे बड़ी संख्या में शामिल हुए। जुलूस के दौरान भगवान महावीर के अहिंसा, सत्य और करुणा के संदेश का व्यापक प्रचार-प्रसार किया गया। भक्तों ने पूरे उत्साह और श्रद्धा के साथ भाग लेकर इस महोत्सव को यादगार बना दिया। नगर में इस आयोजन को लेकर विशेष उत्साह देखने को मिला, जिसने सामाजिक समरसता और धार्मिक एकता का सुंदर संदेश दिया। जुलूस के मार्ग में जगह-जगह श्रद्धालुओं ने पुष्पवर्षा कर स्वागत किया, जिससे वातावरण और भी भक्तिमय हो उठा। इस दौरान गोपाल मित्र मंडली

ने विशेष रूप से जुलूस का स्वागत कर सेवा भावना की मिसाल पेश की। मंडली के सदस्यों ने जुलूस में शामिल लोगों का अभिनंदन करते हुए शीतल पेय की व्यवस्था की, जिससे तेज गर्मी में लोगों को राहत मिली। इस सराहनीय पहल की सभी ने खुलकर प्रशंसा की। मंडली के सदस्य समय-समय पर सामाजिक एवं धार्मिक आयोजनों में सक्रिय भूमिका निभाते रहे हैं और सेवा कार्यों में हमेशा अग्रणी रहते हैं।

ये हुए शामिल: इस अवसर पर गोपाल मित्र मंडली के सदस्य गोपाल राठी, नमन झाबक, गुरदीप सिंह ढींढसा, अजय लखानी, विजय धामेचा, लक्ष्मण मखीजा, प्रदीप नवलानी, नरेंद्र कुलदीप सहित कई सदस्य उपस्थित रहे। इसके साथ ही कुरुद के पूर्व विधायक लखनलाल साहू, वरिष्ठ नागरिक सुनील बबला पाटी, वीरेंद्र सिंह ठाकुर, अनंत गोपाल कोठारी, कपूरचंद बागरेचा, रितेश संचेती, दीपक जैन और विनय गोगड़ सहित जैन समाज के वरिष्ठजन, महिलाएं एवं बच्चे बड़ी संख्या में शामिल हुए।

कोड़ेकुसी में बैंक शाखा शुरू करने की मांग हुई तेज

हरिभूमि न्यूज ▶▶ दुर्गकोदल

विकासखंड दुर्गकोदल अंतर्गत ग्राम पंचायत कोड़ेकुसी में प्रस्तावित एस बैंक शाखा को शीघ्र प्रारंभ करने की मांग को लेकर ग्रामीणों ने आवाज बुलंद की है। लंबे समय से बैंक सुविधा के इंतजार में बैठे ग्रामीण अब प्रशासन और बैंक प्रबंधन से जल्द कार्रवाई की अपेक्षा कर रहे हैं। ग्रामीणों ने बताया कि 31 मार्च 2026 तक कोड़ेकुसी में एस बैंक शाखा शुरू करने का आश्वासन दिया गया था। इस दिशा में जनपद पंचायत दुर्गकोदल और ग्राम पंचायत कोड़ेकुसी द्वारा आवश्यक पहल करते हुए बैंक संचालन के लिए भवन की व्यवस्था भी कर दी गई है। भवन पूरी तरह से तैयार है और बैंक शुरू करने के लिए उपयुक्त स्थिति में है। इसके बावजूद अब तक बैंक प्रबंधन की ओर से किसी प्रकार की ठोस पहल नहीं की गई है, जिससे ग्रामीणों में नाराजगी बढ़ती जा रही है। स्थानीय लोगों का कहना है कि बैंक सुविधा के अभाव में उन्हें छोटी-छोटी वित्तीय जरूरतों



के लिए भी दूर-दराज के क्षेत्रों में जाना पड़ता है, जिससे समय और पैसा दोनों की हानि होती है। ग्रामीणों का कहना है कि शासन-प्रशासन द्वारा समय-समय पर किए जाने के बावजूद कार्य में देरी होना चिंताजनक है। उन्होंने मांग की है कि बैंक प्रबंधन जल्द से जल्द आवश्यक प्रक्रिया पूरी कर शाखा का संचालन प्रारंभ करे, ताकि लोगों को बैंकिंग सुविधाओं का लाभ मिल सके। इस मुद्दे को लेकर क्षेत्र में लगातार चर्चा हो रही है। ग्रामीण उम्मीद कर रहे हैं कि उनकी मांगों पर जल्द सकारात्मक कार्रवाई होगी। यदि शीघ्र ही बैंक शाखा शुरू नहीं की गई, तो ग्रामीण आगे आंदोलन का रास्ता भी अपना सकते हैं।

नरहरपुर में अवैध महुआ शराब बिक्री एक महिला गिरफ्तार

हरिभूमि न्यूज ▶▶ कांकेर

जिले में अवैध शराब के खिलाफ चलाए जा रहे उजियारा अभियान के तहत पुलिस ने एक बार फिर बड़ी कार्रवाई करते हुए नरहरपुर क्षेत्र में महुआ शराब की अवैध बिक्री पर शिकंजा कसा है। 31 मार्च को थाना नरहरपुर पुलिस ने मुखबिर की सूचना पर त्वरित कार्रवाई करते हुए वार्ड क्रमांक 02 में दबिशा दी, जहां एक महिला अपने घर में अवैध रूप से देशी महुआ शराब रखकर बिक्री कर रही थी।



पुलिस अधीक्षक निखिल अशोक कुमार राखेचा के निर्देशन, एएसपी योगेश साहू के मार्गदर्शन में चल रही इस मुहिम के तहत निरीक्षक सोमेश सिंह बघेल के नेतृत्व में टीम ने मौके पर पहुंचकर विधिवत तलाशी ली। तलाशी के दौरान 05-05 लीटर की दो जरकीनों में कुल 08 लीटर देशी महुआ शराब

बरामद की गई, जिसकी अनुमानित कीमत 800 रुपए बताई गई है। बरामद शराब को गवाहों की मौजूदगी में ज्वट कर पंचनामा तैयार किया गया। मामले में आरोपिया हिमेश्वर मण्डावी 35 वर्ष निवासी वार्ड क्रमांक 02 नरहरपुर को गिरफ्तार कर उनके खिलाफ आवश्यक अधिनियम की धारा 34(2) के तहत अपराध दर्ज किया गया है। इस कार्रवाई में सजिन पलदुमण मण्डावी सहित पुलिस टीम के अन्य सदस्यों की सक्रिय भूमिका रही।

आमापारा में राशन दुकान को लेकर वार्डवासियों ने की शिकायत

नियमों की अनदेखी से वार्डवासी परेशान, संचालक को हटाने की मांग

हरिभूमि न्यूज ▶▶ कांकेर

आमापारा वार्ड क्रमांक 07 में संचालित उचित मूल्य की राशन दुकान को लेकर अब वार्डवासियों का गुस्सा खुलकर सामने आ गया है। लगातार हो रही अनियमितताओं और उपेक्षा से त्रस्त लोगों ने खाद्य अधिकारी को लिखित शिकायत सौंपते हुए तत्काल कार्रवाई की मांग की है। हालात ऐसे हैं कि हितग्राहियों को न तो समय पर राशन मिल पा रहा है और न ही निर्धारित मात्रा, जिससे आम जनता को भारी परेशानियों का सामना करना पड़ रहा है। शिकायत पत्र में वार्डवासियों ने स्पष्ट आरोप लगाया है कि राशन दुकान का संचालन तय नियमों के अनुरूप नहीं किया जा रहा। दुकान अक्सर निर्धारित



समय पर नहीं खुलती, जिससे कई लोगों को खाली हाथ लौटना पड़ता है। इतना ही नहीं, पात्र हितग्राहियों को तय मात्रा से कम राशन देने की शिकायत भी सामने आई है, जो शासन के नियमों का सीधा उल्लंघन है। इसके अलावा वितरण व्यवस्था में पारदर्शिता की कमी, आवश्यक सुविधाओं का अभाव और दुकान में साफ-सफाई की खराब स्थिति ने लोगों की नाराजगी और बढ़ा दी है। उपभोक्ताओं का आरोप है कि संचालक का व्यवहार भी ठीक नहीं है और कई बार अभद्रता का सामना करना पड़ता है, जिससे स्थिति और बिगड़ रही है।

पार्श्व ने उदाया मुद्दा कार्रवाई की चेतावनी

मामले को गंभीरता से लेते हुए पार्श्व नरेन्द्र साहू ने कहा कि वार्डवासियों के अधिकारों से किसी भी तरह की लापरवाही बर्दाश्त नहीं की जाएगी। उन्होंने बताया कि उन्होंने स्वयं इस मुद्दे को संबंधित अधिकारियों के संज्ञान में लाया है। यदि जल्द सुधार नहीं हुआ, तो कड़ी प्रशासनिक कार्रवाई सुनिश्चित की जाएगी और आवश्यकता पड़ने पर उच्च स्तर पर भी शिकायत की जाएगी।

संचालक को हटाने की मांग तेज

ललित गांधी, गजेंद्र यादव, मनोज सोनी, धर्मेश ठाकुर और मोटी खटवानी सहित कई वार्डवासियों ने खाद्य विभाग से मांग की है कि वर्तमान संचालक को तत्काल हटाकर किसी जिम्मेदार व्यक्ति को दुकान की जिम्मेदारी सौंपी जाए, ताकि लोगों को समय पर और सही मात्रा में राशन मिल सके।

Jinkushal Jewellers

916 हॉलमार्क ज्वेलरी पर बनवाई सिर्फ 4%

सिर्फ **4%** मेकिंग चार्ज पर

आपकी मेहनत की कमाई का असली मोल हम समझते हैं।

HALLMARK GOLD & 999 HALLMARK SILVER COIN & JEWELLERY AVAILABLE

सुविधाएं:

पुराना सोना / चांदी बदलने की सुविधा | गोल्ड ज्वेलरी आसान किस्तों में उपलब्ध | डेली गोल्ड भाव व ऑफर्स के लिए WhatsApp करें

जिनकुशल ज्वेलर्स

Ratnaprabha, Satti Bazar Chowk, Raipur (C.G.)

+ 9827995000 | jinkushaljewellers.myshopify.com


खबर संक्षेप

नकुलनार के बृजेश भदौरिया पदोन्नत होकर बने डीएसपी नकुलनार। दंतेवाड़ा जिले के नकुलनार निवासी बृजेश भदौरिया को उप पुलिस अधीक्षक पद पर पदोन्नत किया गया है। खबर सुनकर गांव में लोग खुश हैं। 2008 में पुलिस में भर्ती होने के बाद उन्होंने उत्कृष्ट सेवाएं दीं। उनके कार्यों को देखते हुए 15 नवम्बर 2015 को पहली पदोन्नति मिली। 11 नवम्बर 2020 को केंद्रीय गुहमंत्रि द्वारा बेस्ट प्रशिक्षक के पदक से सम्मानित किया गया था। वर्तमान में वे पुलिस ट्रेनिंग सेंटर राजनांदगांव में सेवाएं दे रहे हैं और नए जवानों को प्रशिक्षण देने में महत्वपूर्ण भूमिका निभा रहे हैं।

ट्रक के चपेट में आने से स्कूटी सवार की मौत



भानपुरी। राष्ट्रीय राजमार्ग 30 में स्थित भानपुरी कर-दोला चौक पर सोमवार देर शाम तेज रफ्तार ट्रक के चालक ने लापरवाही पूर्वक वाहन चलाते हुए स्कूटी सवार शिक्षक को अपनी चपेट में ले लिया, जिससे स्कूटी सवार शिक्षक की घटना स्थल पर ही मौत हो गई। वहीं दो अन्य लोग घायल हो गए। मिली जानकारी के अनुसार भानपुरी के साप्ताहिक बाजार की वजह से चौक चौगहे में काफी भीड़भाड़ रहती है। तभी जगदलपुर की ओर से लौह अयस्क चूर्ण लेकर रायपुर की ओर जा रही ट्रक क्रमांक सीजी 04 एनएच 8751 के चालक ने सड़क पार कर रहे दुपहिया सवार शिक्षक को अपनी चपेट में लेते हुए ट्रक को फल दुकान में लेजा घुसा जिससे शिक्षक की घटना स्थल पर ही दर्दनाक मौत हो गई वहीं दो अन्य लोग घायल हो गए। शिक्षक जीवराखन कोसमा उम्र 60 वर्ष निवासी भानपुरी अपनी स्कूटी लेकर किसी काम से बाहर निकले थे तभी यह घटना हो गई। भानपुरी पुलिस घटनास्थल पहुंचे ट्रक चालक को गिरफ्तार कर घायलों को तत्काल अस्पताल भेजा एवं शव को कब्जे में लेकर मरचयुरी भिजवाया। घटना की जानकारी मिलते ही कांग्रेस के पूर्व विधायक चंदन कश्यप घटनास्थल पहुंचे घटना की जानकारी लेते हुए भानपुरी चौक में बैरिकेड लगाने की मांग की है।



गई। वहीं दो अन्य लोग घायल हो गए। मिली जानकारी के अनुसार भानपुरी के साप्ताहिक बाजार की वजह से चौक चौगहे में काफी भीड़भाड़ रहती है। तभी जगदलपुर की ओर से लौह अयस्क चूर्ण लेकर रायपुर की ओर जा रही ट्रक क्रमांक सीजी 04 एनएच 8751 के चालक ने सड़क पार कर रहे दुपहिया सवार शिक्षक को अपनी चपेट में लेते हुए ट्रक को फल दुकान में लेजा घुसा जिससे शिक्षक की घटना स्थल पर ही दर्दनाक मौत हो गई वहीं दो अन्य लोग घायल हो गए। शिक्षक जीवराखन कोसमा उम्र 60 वर्ष निवासी भानपुरी अपनी स्कूटी लेकर किसी काम से बाहर निकले थे तभी यह घटना हो गई। भानपुरी पुलिस घटनास्थल पहुंचे ट्रक चालक को गिरफ्तार कर घायलों को तत्काल अस्पताल भेजा एवं शव को कब्जे में लेकर मरचयुरी भिजवाया। घटना की जानकारी मिलते ही कांग्रेस के पूर्व विधायक चंदन कश्यप घटनास्थल पहुंचे घटना की जानकारी लेते हुए भानपुरी चौक में बैरिकेड लगाने की मांग की है।

कलेक्टर ने लगाई चौपाल, सुनी ग्रामीणों की समस्याएं

हरिभूमि न्यूज >>> कोटा

कलेक्टर अमित कुमार ने मंगलवार को कोटा विकास खंड के सुदूर वनांचल क्षेत्र नागाराम एवं केरलापेड़ा का निरीक्षण कर विभिन्न निर्माण एवं शासकीय योजनाओं की प्रगति की समीक्षा की।


नागाराम व केरलापेड़ा सुदूर वनांचल में कलेक्टर ने किया दौरा

इस दौरान उन्होंने शिक्षा, स्वास्थ्य, पोषण, राशन वितरण, आवास एवं आधारभूत सुविधाओं से जुड़े कार्यों को प्राथमिकता से पूर्ण करने के निर्देश दिए। इस दौरान सीईओ जिला पंचायत मुकुन्द ठाकुर, एसडीएम सुभाष शुक्ला, सीईओ जनपद पंचायत कोटा सुमित

7000 दीपों की रोशनी से राममय हुआ फुटबॉल ग्राउंड, उमड़ी भीड़

हरिभूमि न्यूज >>> बघेली

लौह नगरी बघेली में हिंदू नववर्ष और प्रभु श्री राम के जन्मोत्सव 'राम नवमी' के अवसर पर भक्ति और श्रद्धा का एक ऐतिहासिक दृश्य देखने को मिला। नगर के फुटबॉल ग्राउंड में आयोजित भव्य दीपोत्सव और महाआरती ने पूरे क्षेत्र को आध्यात्मिक ऊर्जा से भर दिया। कार्यक्रम का मुख्य आकर्षण फुटबॉल ग्राउंड में 7000 दीपों का



प्रचलन रहा। जैसे ही शाम ढली, हजारों दीपों की लौ से पूरा मैदान जगमगा उठा, जिसे देखकर ऐसा प्रतीत हो रहा था मानो साक्षात्

दरभा ब्लॉक में विकास कार्यों को मिली गति
विधायक ने किया जल शुद्धिकरण इकाई का शुभारंभ व प्रधानमंत्री आवास का भूमिपूजन

हरिभूमि न्यूज >>> दरभा

मंगलवार को दरभा क्षेत्र के लिए विकास और जनकल्याण की दिशा में एक महत्वपूर्ण दिन रहा, जब क्षेत्रीय विधायक विनायक गोयल ने विभिन्न ग्राम पंचायतों में पहुंचकर कई जनहितकारी योजनाओं का शुभारंभ एवं निरीक्षण किया। इस दौरान उन्होंने ग्राम पंचायत परमारारास के कोकरारासपारा में अत्याधुनिक वाटर फिल्टर जल

संबंधित अधिकारियों को निर्माण कार्य समय सीमा में पूर्ण करने कहा

शुद्धिकरण इकाई का विधिवत उद्घाटन किया तथा ग्राम पंचायत करका के माडियापारा में प्रधानमंत्री आवास योजना के अंतर्गत नए आवास का भूमिपूजन किया। साथ ही क्षेत्र में पेयजल संकट को देखते हुए पानी टैंकों के सुचारु संचालन का निरीक्षण कर आवश्यक निर्देश भी दिए। कार्यक्रम की शुरुआत ग्राम पंचायत परमारारास के कोकरारासपारा में जल शुद्धिकरण इकाई के उद्घाटन से हुई। इस वाटर फिल्टर

नक्सल मुक्त बस्तर के अवसर पर करंदोला में शहीदों को श्रद्धांजलि



हरिभूमि न्यूज >>> मानपुरी

नक्सल मुक्त बस्तर की ऐतिहासिक उपलब्धि के उपलक्ष्य में ग्राम करंदोला में वीर शहीद स्व. बोगा राम नाग के शहीद स्मारक स्थल पर दीप प्रज्वलन कार्यक्रम का आयोजन किया गया। यह अवसर पूरे बस्तर अंचल के लिए गर्व, सम्मान और भावनाओं से भरा हुआ रहा, जहाँ वर्षों के संघर्ष और बलिदान के बाद शांति का नया सवेरा संभव हो पाया है।

ज्ञात हो कि बस्तर को नक्सलवाद से मुक्त कराने के लिए सुरक्षा बलों के जवानों ने अत्यंत कठिन परिस्थितियों में निरंतर संघर्ष किया। घने जंगल, दुर्गम पहाड़ियाँ, बारूदी सुरंगों और घात लगाकर किए गए हमलों के बीच जवानों ने अदम्य साहस का परिचय देते हुए इस लड़ाई को निर्णायक मुकाम तक पहुँचाया। इस अभियान में 1400 से अधिक वीर जवानों ने अपने



प्रणाली के माध्यम से क्षेत्र में उपलब्ध आयरनयुक्त अशुद्ध पानी को शुद्ध कर सुरक्षित एवं मिनरल युक्त पेयजल में परिवर्तित किया जाएगा। विधायक ने इस अवसर पर कहा कि स्वच्छ पेयजल हर नागरिक का मूल अधिकार है और इस दिशा में यह पहल क्षेत्रवासियों के स्वास्थ्य के लिए अत्यंत लाभकारी सिद्ध होगी। उन्होंने बताया कि इस तरह की तकनीक ग्रामीण क्षेत्रों में जलजनित बीमारियों को रोकने में महत्वपूर्ण भूमिका निभाएगी। इसके पश्चात विधायक ग्राम पंचायत करका के माडियापारा

पहुँचे। जहाँ उन्होंने प्रधानमंत्री आवास योजना के अंतर्गत बनने वाले आवास का भूमिपूजन किया। उन्होंने लाभार्थियों को संबोधित करते हुए कहा कि सरकार का लक्ष्य है कि हर गरीब परिवार को पक्का और सुरक्षित आवास उपलब्ध कराया जाए। इस योजना के माध्यम से न केवल लोगों को बेहतर जीवन स्तर मिलेगा, बल्कि सामाजिक सुरक्षा भी सुनिश्चित होगी। उन्होंने संबंधित अधिकारियों को निर्देशित किया कि निर्माण कार्य समय-समय के भीतर एवं गुणवत्ता के साथ पूर्ण किया जाए। दिनभर के कार्यक्रम के दौरान विधायक गोयल ने क्षेत्र में

केंद्रीय राज्य मंत्री बच्चों की प्रतिभा से हुई प्रभावित

हरिभूमि न्यूज : दंतेवाड़ा

केंद्रीय राज्य मंत्री युवा मामले एवं खेल रक्षा निखिल खडसे ने सक्षम परिसर का दौरा करते हुए आस्था विद्यालय एवं नवगुरुकुल का विस्तारपूर्वक अवलोकन किया। इस दौरान उन्होंने विद्यार्थियों के लिए उपलब्ध सुविधाओं और नवाचारों की सराहना की तथा बच्चों के समग्र विकास के प्रयासों को प्रेरणादायक बताया। अपने भ्रमण के दौरान सक्षम विद्यालय में मंत्री ने फिजियोथेरेपी कक्ष, शयन

प्रार्थनों की आहुति दी, जिनके बलिदान से आज बस्तर में शांति और विकास की नई राह प्रशस्त हुई है। कार्यक्रम के दौरान वक्ताओं ने कहा कि आज बस्तर में गोलियों की आवाज की जगह बच्चों की किलकारियाँ सुनाई दे रही हैं। यह बदलाव उन शहीदों के त्याग का परिणाम है, जिन्होंने अपने जीवन का सर्वोच्च बलिदान देकर इस धरती को सुरक्षित बनाया। दीप प्रज्वलन कर ग्रामवासियों ने शहीदों को श्रद्धांजलि अर्पित की और उनके आदर्शों पर चलने का संकल्प लिया। कार्यक्रम के दौरान वातावरण देशभक्ति और सम्मान की भावना से ओत-प्रोत रहा। इस अवसर पर जनपद अध्यक्ष संतोष बघेल, जनपद सदस्य जमुना ठाकुर, सरपंच संध्या कश्यप, वरिष्ठ ग्रामीण भूपण गुप्ता सहित ग्राम करंदोला के अनेक युवा एवं गणमान्य नागरिक बरिस्थित रहे।

आस्था विद्यालय में साइंस लैब का अवलोकन किया

कक्ष एवं मेस का निरीक्षण किया और व्यवस्थाओं की गुणवत्ता पर संतोष व्यक्त किया। विद्यालय भ्रमण के दौरान बच्चों ने मनमोहक संगीत प्रस्तुति दी, जिसने सभी का मन मोह लिया। मंत्री ने बच्चों से सीधे संवाद कर उनके अनुभव, पढ़ाई और भविष्य के सपनों के बारे में भी जाना। मंत्री ने 'सक्षम' की इस समग्र एवं नवाचारी पहल की सराहना करते हुए कहा कि ऐसे प्रयास नई पीढ़ी को सशक्त और



पानी टैंकों के संचालन का भी जायजा लिया। उन्होंने सुनिश्चित किया कि जिन क्षेत्रों में जल संकट की स्थिति है, वहाँ नियमित रूप से पानी की आपूर्ति की जाए। उन्होंने अधिकारियों को निर्देश देते हुए कहा कि गर्मी के मौसम में किसी भी गांव में पेयजल की कमी न होने पाए और इसके लिए आवश्यक सभी प्रबंध समय रहते किए जाएं। उन्होंने अपने संबोधन में कहा कि दरभा क्षेत्र का समग्र विकास उनकी प्राथमिकता है और वे निरंतर जनता की समस्याओं के समाधान के लिए प्रतिबद्ध हैं। उन्होंने यह भी कहा कि राज्य एवं केंद्र सरकार की विभिन्न योजनाओं का लाभ अंतिम व्यक्ति तक पहुंचे, इसके लिए प्रशासन और जनप्रतिनिधियों को मिलकर कार्य करना होगा। इस पूरे कार्यक्रम में जनपद अध्यक्ष रामसाय मौर्य, पूर्व जनपद उपाध्यक्ष हरिप्रसाद कश्यप, जनपद सदस्य रामसाय मौर्य, पूर्व जनपद उपाध्यक्ष अनंतराम कश्यप, पूर्व पिछड़ा वर्ग मोर्चा जिलाध्यक्ष लच्छन यादव पूर्व जिला मंत्री बाबुल नाग, नकुल ठाकुर, महेश बघेल, सिताराम मौर्य, लक्ष्मी मरकाम मुन्नु सिंह एवं अन्य जनप्रतिनिधि कार्यकर्ता गण उपस्थित रहे।

आत्मनिर्भर बनाने में महत्वपूर्ण भूमिका निभाते हैं। उन्होंने बच्चों के उज्वल भविष्य की कामना करते हुए संस्था के प्रयासों की प्रशंसा की। इस क्रम में उन्होंने आस्था विद्यालय में उन्होंने साइंस लैब का भी अवलोकन किया, जहाँ बच्चों द्वारा किए जा रहे प्रयोगों और वैज्ञानिक गतिविधियों को देखकर उन्होंने विशेष रूप से प्रोत्साहित किया और उनके भावी करियर के बारे में जानना चाहा। इसके पश्चात उन्होंने नवगुरुकुल का दौरा किया, जहाँ चल रही कोडिंग कक्षाओं को देखा। उन्होंने विशेष रूप से इस पहल की सराहना की कि कैसे बच्चों को कोडिंग के माध्यम से रोजगार से जोड़ा जा रहा है। यहां के विद्यार्थी न केवल तकनीकी ज्ञान



प्राप्त कर रहे हैं, बल्कि प्लेसमेंट के माध्यम से अंतरराष्ट्रीय कंपनियों में रोजगार भी हासिल कर रहे हैं। यह पहल क्षेत्र के युवाओं के लिए नए अवसरों के द्वार खोल रही है। इस मौके पर जिला पंचायत अध्यक्ष नंदलाल मुड़ामी, सहित अन्य जनप्रतिनिधिगण एवं कलेक्टर देवेष्ट कुमार ध्रुव, पुलिस अधीक्षक गौरव राय, जिला पंचायत सीईओ जयंत नाहटा, डायरेक्टर एसएआई ममता ओझा, पीएस टू एमओएस निशा अनंत, डायरेक्टर स्पोर्ट्स छत्तीसगढ़ तजुजा सलाम, एपीएस अतुल महोदय, जिला शिक्षा अधिकारी प्रमोद ठाकुर, डीएमसी हरीश गौतम, सहित अन्य अधिकारीगण मौजूद थे।

आत्मनिर्भर बनाने में महत्वपूर्ण भूमिका निभाते हैं। उन्होंने बच्चों के उज्वल भविष्य की कामना करते हुए संस्था के प्रयासों की प्रशंसा की। इस क्रम में उन्होंने आस्था विद्यालय में उन्होंने साइंस लैब का भी अवलोकन किया, जहाँ बच्चों द्वारा किए जा रहे प्रयोगों और वैज्ञानिक गतिविधियों को देखकर उन्होंने विशेष रूप से प्रोत्साहित किया और उनके भावी करियर के बारे में जानना चाहा। इसके पश्चात उन्होंने नवगुरुकुल का दौरा किया, जहाँ चल रही कोडिंग कक्षाओं को देखा। उन्होंने विशेष रूप से इस पहल की सराहना की कि कैसे बच्चों को कोडिंग के माध्यम से रोजगार से जोड़ा जा रहा है। यहां के विद्यार्थी न केवल तकनीकी ज्ञान

डीएवी मुख्यमंत्री पब्लिक स्कूल में अंकसूची का वितरण



हरिभूमि न्यूज >>> जगदलपुर

डीएवी मुख्यमंत्री पब्लिक स्कूल करमरी में आज कक्षा एलकेजी से नवमी तथा ग्यारहवीं तक के विद्यार्थियों की अंक सूची का वितरण सुव्यवस्थित एवं गरिमामयी वातावरण में संपन्न हुआ।


अभिभावकों ने विद्यालय की सराहना की

इस अवसर पर अभिभावकों को विद्यार्थियों की शैक्षणिक प्रगति, विषयवार प्रदर्शन एवं समग्र मूल्यांकन से अवगत कराया गया। कार्यक्रम के दौरान शिक्षकों ने अभिभावकों के साथ संवाद स्थापित कर विद्यार्थियों की मजबूतियों एवं सुधार के क्षेत्रों पर भी चर्चा की, जिससे बच्चों के

बेहतर भविष्य हेतु सकारात्मक दिशा तय की जा सके। इस पहल से विद्यालय में अभिभावक-शिक्षक सहभागिता को और सुदृढ़ करने का प्रयास किया गया। विद्यालय का इस वर्ष भी शत-प्रतिशत परिणाम रहा, जो विद्यार्थियों की कड़ी मेहनत, अनुशासन एवं शिक्षकों के समर्पित मार्गदर्शन का प्रतीक है। अभिभावकों ने विद्यालय की पारदर्शी एवं गुणवत्तापूर्ण शिक्षा व्यवस्था की सराहना करते हुए संतोष व्यक्त किया। विद्यालय प्रबंधन ने सभी विद्यार्थियों को उनके उज्वल भविष्य के लिए शुभकामनाएँ दीं तथा उन्हें निरंतर उत्कृष्ट प्रदर्शन के लिए प्रेरित किया। साथ ही यह भी संदेश दिया गया कि नियमित अध्ययन, अनुशासन एवं सकारात्मक दृष्टिकोण ही सफलता की कुंजी है।

खेलों से सकारात्मक बदलाव लाना सरकार की प्राथमिकता: खडसे

केंद्रीय राज्य मंत्री युवा मामले एवं खेल रक्षा निखिल खडसे की अध्यक्षता में जिला कार्यालय के डेकन स्मारक में सर्व समाज प्रमुखों के साथ एक महत्वपूर्ण संवाद कार्यक्रम आयोजित किया गया। बैठक का उद्देश्य जिले की स्थानीय खेल प्रतिभाओं को प्रोत्साहन देना तथा उन्हें बेहतर अवसर उपलब्ध करना रहा। कार्यक्रम की शुरुआत में जिले में संचालित विकासात्मक गतिविधियों का पावर पॉइंट प्रस्तुतिकरण किया गया, जिसमें स्पोर्ट्स सिटी, हॉर्स राइडिंग, थाई बॉक्सिंग, पर्यटन, डिस्ट्रिक्ट साइंस लैब, लक्ष्य एवं 'शु लो आसमन' जैसी पहलें प्रमुख रूप से शामिल रहीं। इन योजनाओं के माध्यम से युवाओं को खेल एवं कौशल विकास से जोड़ने के प्रयासों को रेखांकित किया गया। इस अवसर पर केंद्रीय राज्य मंत्री ने कहा कि नई पीढ़ी को खेलों से जोड़ना सरकार की प्रमुख प्राथमिकता है। खेल न केवल शारीरिक विकास में सहायक होते हैं, बल्कि अनुशासन, आत्मविश्वास और सकारात्मक सोच भी विकसित करते हैं। उन्होंने प्रतिभाशाली खिलाड़ियों की पहचान, प्रशिक्षण सुविधाओं के विस्तार तथा ग्रामीण क्षेत्रों में खेल गतिविधियों को बढ़ावा देने पर विशेष जोर दिया। साथ ही उन्होंने बताया कि 'खेलो इंडिया ट्राइबल गैम्स' की शुरुआत छत्तीसगढ़ में की गई है, जिससे जन्मजातीय क्षेत्रों के खिलाड़ियों को राष्ट्रीय स्तर पर मंच मिल सके। मंत्री ने समाज प्रमुखों से सहयोग की अपेक्षा करते हुए कहा कि सामूहिक प्रयासों से ही जिले में खेल संस्कृति को मजबूत किया जा सकता है। उन्होंने उपस्थित समाज प्रमुखों से युवाओं के खिलाफ प्रयास करने पर सहमति व्यक्त की गई। इस बैठक के दौरान नगर पालिका अध्यक्ष पायल गुप्ता, सर्व आदिवासी समाज प्रमुख, कलेक्टर देवेष्ट कुमार ध्रुव, पुलिस अधीक्षक गौरव राय, जिला पंचायत सीईओ जयंत नाहटा, डायरेक्टर एसएआई ममता ओझा, पीएस टू एमओएस निशा अनंत, डायरेक्टर स्पोर्ट्स छत्तीसगढ़ तजुजा सलाम, एपीएस अतुल महोदय, जिला शिक्षा अधिकारी प्रमोद ठाकुर, डीएमसी हरीश गौतम, सहित अन्य अधिकारीगण



एसापी आरके बर्मन सहित अन्य अधिकारीगण मौजूद थे।

किसानों ने सीखी टिकाऊ कृषि की नई तकनीकें

हरिभूमि न्यूज >>> बीजापुर

प्राकृतिक खेती को प्रोत्साहित करने की दिशा में एक महत्वपूर्ण कदम उठाते हुए कृषि विज्ञान केंद्र बीजापुर में एक दिवसीय प्रशिक्षण कार्यक्रम का सफल आयोजन किया गया। यह कार्यक्रम प्राकृतिक खेती पर राष्ट्रीय मिशन के अंतर्गत आयोजित किया गया, जिसका उद्देश्य किसानों को पर्यावरण अनुकूल और टिकाऊ कृषि पद्धतियों के प्रति जागरूक करना था। कार्यक्रम का नेतृत्व डॉ. राजकमल पटेल ने किया। इस अवसर पर डॉ. सुनीता पटेल, डॉ. मिथिलेश कुमार, डॉ. भूपेंद्र तराम, डॉ. शमशेर आलम, डॉ. दिनेश मारावी एवं अरविंद आयाम सहित अन्य कर्मचारियों ने सक्रिय भागीदारी निभाई। प्रशिक्षण के दौरान विशेषज्ञों ने

सासायनिक उर्वरकों के सीमित उपयोग पर जोर देते हुए प्राकृतिक खेती के प्रमुख घटकों जैसे बीजामृत, जीवामृत, चनजीवामृत, नीमास्र एवं ब्रह्मास्र बनाने और उनके उपयोग की विधियों की विस्तार से जानकारी दी। उन्होंने बताया कि इन तकनीकों को अपनाने से मृदा की गुणवत्ता में सुधार, फसल उत्पादन में वृद्धि और पर्यावरण संरक्षण संभव है। कार्यक्रम में वैज्ञानिकों ने जैविक इनपुट, मृदा प्रबंधन एवं एकीकृत कृषि प्रणाली जैसे विषयों पर भी विस्तृत जानकारी साझा की। उपस्थित किसानों ने उत्साहपूर्वक भाग लेते हुए विशेषज्ञों से संवाद किया और प्राकृतिक खेती अपनाने के व्यावहारिक पहलुओं को समझा। कार्यक्रम का समापन धन्यवाद ज्ञापन के साथ हुआ।

HEALTH TOWN DR. ABHIMANYU'S AYURVEDA MULTISPECIALITY HOSPITAL PAIN PHARMACY | PILES Care Clinic

खबर संक्षेप

मोथीपार में रामायण आज व जातरा मेला 2 को धमती। ग्राम मोथीपार में 1 अप्रैल एवं 2 अप्रैल को दो दिवसीय धार्मिक एवं सांस्कृतिक कार्यक्रमों का आयोजन किया जा रहा है। कार्यक्रम की शुरुआत 1 अप्रैल को रामायण कार्यक्रम के साथ होगी, जिसमें श्रद्धालु भक्तिभाव से रामायण पाठ, भजन-कीर्तन एवं धार्मिक अनुष्ठानों में भाग लेंगे। 2 अप्रैल को पारंपरिक जातरा मेला का आयोजन किया जाएगा। इसी दिन रात्रि में छत्तीसगढ़ी ममा-भांचा नाचा पार्टी खोकसा की मनमोहक प्रस्तुति होगी।

स्पाकिंग से हाईटेनशन तार टूटा, मीटर जला

धमती। शहर के व्यस्ततम गोल बाजार क्षेत्र स्थित भारत वखालय के सामने सोमवार को एक बड़ा हादसा टल गया। लंबे समय से विद्युत पोल में हो रही स्पाकिंग के बीच अचानक तेज चिंगारी उठने से हाईटेनशन तार टूट गया और दुकान के बाहर लगा बिजली मीटर जलकर खाक हो गया। स्थिति गंभीर हो सकती थी, लेकिन आसपास मौजूद व्यापारियों और स्टाफ ने तत्परता दिखाते हुए रेत डालकर आग पर काबू पा लिया। धमती चेंबर ऑफ कॉमर्स ने विद्युत विभाग से तत्काल सुधार की मांग की है।

तेज रफतार स्कार्पियो की टक्कर से बाइक चालक की मौत

धमती। तेज रफतार स्कार्पियो ने बाइक को टोकर मार दी। इस घटना में गंभीर रूप से घायल बाइक चालक की मौत हो गई। अस्पताल पुलिस के अनुसार प्रकाश कुमार दत्त पिता शिवलाल उम्र 28 वर्ष ग्राम अमाडुला जिला बालोद निवासी रिविंकार को काम के सिलसिले में बाइक से अपने चाचा सतीश दत्त के यहां ग्राम पुरी गया था। काम निपटारकर प्रकाश बाइक से घर अमाडुला लौट रहा था। इसी दौरान तेज रफतार स्कार्पियो क्रमांक सीजी 19 बीस्यू 3331 के चालक ने ग्राम अमाडुला के गोटीपारा के पास उसकी बाइक को जोरदार टोकर मार दी। घटना में बाइक गंभीर रूप से घायल हो गया। उसे उपचार के लिए चारामा अस्पताल ले जाया गया। जहां से रिफर करने पर घायल को मसीही अस्पताल पहुंचाया गया। घायल की गंभीर हालत को देखते हुए डॉक्टर ने उसे रायपुर रिफर कर दिया। घायल को उपचार के लिए एंबुलेंस से रात्रि में ही रायपुर ले जा रहे थे। इसी दौरान रास्ते में घायल की हालत ज्यादा खराब होने पर मसीही अस्पताल लाया गया जहां डॉक्टर ने चेकअप के बाद युवक को मृत घोषित कर दिया। चौकी पुलिस ने पंचनामा व पोस्टमार्टम के बाद परिजनों को शव सौंप दिया है।

जंगली सुअर के हमले से महिला सहित चार घायल धमती। जंगली सुअर ने गांव में घूमकर एक महिला सहित चार लोगों पर हमला कर दिया। घायलों को उपचार के लिए जिला अस्पताल पहुंचाया गया है। मिली जानकारी के अनुसार समीपस्थ ग्राम आनंदपुर थाना पुस्त में रिविंकार की सुबह एक जंगली सुअर पहुंच गया। सुअर ने गांव की बस्ती में घूम-घूमकर लोगों पर हमला करने लगा। इससे गांव में हड़कंप मच गया। इसी दौरान गांव की चंपाबाई पति वेदप्रकाश 54 वर्ष अपने घर में बैठकर खाना खा रही थी।

भगवान की लीला मानव जीवन को धर्म, सत्य और भक्ति के लिए करती है प्रेरित

हरिभूमि न्यूज ▶▶ सरोना

पण्डरीपानी भक्ति, आस्था और आध्यात्मिक ऊर्जा का केंद्र बना हुआ है। नौ दिवसीय श्रीमद्भगवत कथा एवं हनुमान प्रकोटसव का आयोजन 2 अप्रैल तक अत्यंत भव्य और श्रद्धामय वातावरण में जारी है। पण्डरीपानी तालाब के समीप आयोजित इस धार्मिक आयोजन में प्रतिदिन श्रद्धालु पहुंचकर कथा श्रवण कर रहे हैं और धर्म लाभ अर्जित कर रहे हैं। आयोजन की शुरुआत 25 मार्च को कलश यात्रा के साथ हुई, जिसमें ग्राम की महिलाओं एवं श्रद्धालुओं ने पारंपरिक वेशभूषा में भाग लेकर पूरे गांव को भक्तिमय बना दिया। भक्ति गीतों और जयकारों से वातावरण गुंजायमान हो उठा। आयोजन समिति के अनुसार यह कार्यक्रम शीतला माता एवं महानदी तट पर विराजमान शिव-पार्वती की कृपा से संपन्न हो रहा है। कथा वाचन के लिए वृंदावन धाम से आए सुप्रसिद्ध कथा व्यास पंडित जय श्रीकृष्ण

शिक्षाओं को जीवन में अपनाएं

कथा व्यास शास्त्री महाराज ने कहा कि भगवान की प्रत्येक लीला मानव जीवन को धर्म, सत्य और भक्ति के मार्ग पर चलने की प्रेरणा देती है। उन्होंने श्रद्धालुओं से आह्वान किया कि वे हइन शिक्षाओं को अपने जीवन में अपनाएं।

वृंदावन से आए कथा व्यास पं. जय श्री ने सुनाई श्रीकृष्ण लीलाएं



शोभायात्रा निकाली जाएगी

आगामी दिनों में श्रीकृष्ण जन्मोत्सव, वागन अवतार, सुदामा चरित्र और परीक्षित मोक्ष जैसे प्रसंगों का वर्णन किया जाएगा। आयोजन के अंतिम चरण में मध्य शोभायात्रा, तुलसी वर्षा, गीता पाठ, हवन-पूजन एवं सतधारा पूर्णाहुति के साथ कार्यक्रम का समापन किया जाएगा।

शास्त्री महाराज अपने मधुर, प्रभावशाली और भावपूर्ण प्रवचनों से श्रद्धालुओं को मंत्रमुग्ध कर रहे हैं। प्रतिदिन दोपहर 3 बजे से शाम 6 बजे तक चलने वाली कथा में भगवान श्रीकृष्ण की बाल लीलाओं से लेकर उनके दिव्य चरित्र का विस्तारपूर्वक वर्णन किया जा रहा है। 30 मार्च को आयोजित रुक्मिणी विवाह का प्रसंग विशेष आकर्षण का केंद्र रहा। कथा व्यास ने भगवान श्रीकृष्ण और रुक्मिणी के दिव्य विवाह का अत्यंत भावपूर्ण वर्णन किया, जिसमें भक्तिभाव और प्रेम का अद्भुत संगम देखने को मिला। इस प्रसंग ने श्रद्धालुओं को भावविभोर कर दिया और पूरा पण्डाल जय श्रीकृष्ण के जयघोष से गूंज उठा। कथा के दौरान बताया गया कि भगवान श्रीकृष्ण ने किस प्रकार गोवर्धन पर्वत उठाकर ब्रजवासियों की रक्षा की और अहंकार का नाश किया। साथ ही तुषाणवत् वध, पूतना मोक्ष, ध्रुव चरित्र और प्रह्लाद कथा जैसे प्रसंगों का भी धार्मिक वर्णन किया गया।

समस्या : समय पर भी नहीं खुलती दुकान, घंटों करना पड़ता है इंतजार

उदय नगर वार्ड में नागरिकों को दो माह से नहीं मिला राशन

हरिभूमि न्यूज ▶▶ कांकेर

जिला मुख्यालय कांकेर के उदय नगर वार्ड में सार्वजनिक वितरण प्रणाली के तहत राशन वितरण को लेकर गंभीर अनियमितताओं की शिकायतें सामने आई हैं। वार्ड के कई नागरिकों ने आरोप लगाया है कि पिछले दो महीनों से उन्हें नियमित रूप से राशन नहीं मिल पा रहा है, जिससे उनके सामने रोजमर्रा की जरूरतों को पूरा करना मुश्किल हो गया है। स्थिति को लेकर वार्डवासियों में खासा आक्रोश देखा जा रहा है।



वार्ड के नागरिकों ने स्पष्ट तैयारी की है कि यदि जल्द ही इस समस्या का समाधान नहीं किया गया और उसी पात्र हितवाहियों को उनका राशन नहीं मिला, तो वे मजबूर होकर विरोध प्रदर्शन करेंगे। उन्होंने कहा है कि गाजपा सरकार, खाद्य विभाग और संबंधित अधिकारियों के खिलाफ राशन दुकान के सामने धरना-प्रदर्शन किया जाएगा।

खाद्यान नहीं मिलने से वार्डवासियों में नाराजगी

प्राप्त जानकारी के अनुसार वार्ड के कई बीपीएल कार्डधारियों को निर्धारित राशन सामग्री जैसे चना और शक्कर भी उपलब्ध नहीं हो पा रही है। लोगों का कहना है कि वे कई बार राशन दुकान के चक्कर लगा चुके हैं, लेकिन हर बार उन्हें निराशा ही हाथ लगती है। इससे गरीब

मुहल्लेवासी करेंगे विरोध प्रदर्शन

खुलती भी है, तब लंबी कतारों के कारण कई लोग बिना राशन लिए ही वापस लौटने को मजबूर हो जाते हैं। गर्मी के मौसम में घंटों लाइन में खड़े रहना बुजुर्गों और महिलाओं के लिए और भी कठिन हो जाता है।

तकनीकी समस्या से हो रहा व्यवधान

तकनीकी समस्याएं भी इस व्यवस्था में बड़ी बाधा बन रही हैं। लोगों के अनुसार, बार-बार सर्वर डाउन होने और मशीनों में खराबी आने के कारण राशन वितरण में देरी होती है। कई बार तो स्थिति ऐसी बन जाती है कि पूरा दिन इंतजार करने के बाद भी वितरण नहीं हो पाता। इससे लोगों में शासन और प्रशासन के प्रति असंतोष बढ़ता जा रहा है। स्थानीय लोगों का कहना है कि राशन जैसी मूलभूत सुविधा में लापरवाही हिलकुल भी बर्दाश्त नहीं की जाएगी। उन्होंने प्रशासन से मांग की है कि वितरण प्रणाली को पारदर्शी और सुचारु बनाया जाए, दुकान के खुलने का समय निर्धारित किया जाए और तकनीकी समस्याओं का स्थायी समाधान निकाला जाए।

वार्ड पार्षद ने खाद्य अधिकारी को दी जानकारी

वार्डवासियों की शिकायतों को गंभीरता से लेते हुए उदयनगर के पार्षद चंद्रकोर ठाकुर ने खाद्य अधिकारी शक्ति ध्रुव को जानकारी दिया। उन्होंने इस समस्या पर प्रतिक्रिया देते हुए कहा है कि राशन वितरण के समय में बढोतरी की संभावना पर विचार किया जा रहा है, ताकि अधिक से अधिक लोगों को सुविधा मिल सके। हालांकि, इस आश्वासन के बावजूद वार्डवासियों को अभी तक कोई ठोस समाधान नहीं मिला है।

विजेता खिलाड़ियों को मिला मेडल...



जगदलपुर। खेलो इंडिया ट्राइबल गैम्स के विजेता खिलाड़ियों को केंद्रीय राज्य मंत्री रक्षा निखिल खड्गसे ने मेडल प्रदान किया। इस अवसर पर महापौर संजय पांडेय, कमिश्नर डीमन सिंह, संचालक खेले इंडिया मयंक श्रीवास्तव, कलेक्टर आकाश छिकारा, पुलिस अधीक्षक शलभ सिन्हा, संचालक खेल विभाग तनुजा सलाम, जिला पंचायत सीईओ प्रतीक जैन सहित उपस्थित रहे।



बस्तर में योग-आयुर्वेद के प्रति बढ़ी जागरूकता

हरिभूमि न्यूज ▶▶ जगदलपुर

पतंजलि भारत स्वाभिमान न्यास छत्तीसगढ़ के तत्वावधान में तक्षशिला परिसर में बस्तर संभाग की वार्षिक बैठक एवं दीक्षांत समारोह का भव्य आयोजन सम्पन्न हुआ। कार्यक्रम में पतंजलि योग समिति द्वारा संचालित योग शिक्षक प्रशिक्षण के अंतर्गत 103 नव प्रशिक्षित योगशिक्षकों को प्रमाण पत्र प्रदान किए गए। समारोह की शुरुआत वैदिक देव यज्ञ के साथ हुई, जिसके पश्चात सभी योगशिक्षकों ने फिट बस्तर-हित बस्तर अभियान के तहत आगामी 21 अप्रैल से नगर के 21 स्थानों पर 21 दिवसीय इंटीग्रेटेड मेगा योग शिविर आयोजित करने का संकल्प लिया। बैठक में बस्तर संभाग के सातों जिलों में योग एवं आयुर्वेद के विस्तार पर विस्तृत चर्चा की गई। प्रस्तुत वार्षिक प्रतिवेदन में बताया गया कि ग्रामीण एवं शहरी क्षेत्रों में नियमित योग कक्षाओं और शिविरों के माध्यम से स्वस्थ जीवनशैली को बढ़ावा मिल रहा है।

लोडिंग-अनलोडिंग में देर होने और खराब सड़कों से ट्रक मालिक परेशान

हरिभूमि न्यूज ▶▶ दुर्गकोदल

विकासखंड दुर्गकोदल क्षेत्र में स्थित पुष्प स्टील माइंस में व्याप्त अव्यवस्थाओं के खिलाफ परिवहन समिति खंडीघाट चेमल एंडगुड ने कड़ा रुख अपनाते हुए परिवहन कार्य बंद करने की चेतावनी दी है। इस संबंध में समिति द्वारा तहसीलदार दुर्गकोदल को ज्ञापन सौंपकर अपनी समस्याओं से अवगत कराया गया है। परिवहन समिति के पदाधिकारियों ने बताया कि माइंस में वाहनों की लोडिंग तो समय पर कर दी जाती है, लेकिन अनलोडिंग में अत्यधिक देरी हो रही है। कई बार तीन-तीन दिन तक गाड़ियों को खड़ा रखना पड़ता है, जिससे वाहन मालिकों और ड्राइवर्स को भारी परेशानी का सामना करना पड़ रहा है। इस देरी के कारण एक सप्ताह में केवल तीन टिप ही हो पा रही है, जिससे आर्थिक नुकसान उठाना पड़ रहा है। समिति ने यह भी बताया



व्यवस्था में सुधार कर कराई जाए मरम्मत

परिवहन समिति के सदस्यों बिहारीलाल, मनीष नरेटी सियाराम गावड़े, अमित कुमार, राजकुमार बढाई, मालिक लाल कड़िया, विनोद कुमार, संजय पटेल, संतलाल आमले, सगनूराम नेताम छबीलाल नरेटी ने संयुक्त रूप से प्रशासन से मांग की है कि जल्द से जल्द अनलोडिंग व्यवस्था में सुधार किया जाए और सड़कों की मरम्मत कराई जाए।

कि अन्य माइंस की तुलना में यहां परिवहन दर भी काफी कम है, जिससे लागत निकालना मुश्किल हो रहा है। डीजल, मटेनेंस और ड्राइवर खर्च बढ़ने के बावजूद उचित भुगतान नहीं मिलने से ट्रक मालिकों की स्थिति लगातार खराब हो रहा है। इसके अलावा माइंस क्षेत्र की सड़कों की स्थिति भी अत्यंत खराब बताई गई है। खराब सड़क के कारण ट्रकों के टायर और अन्य पुर्जे जल्दी खराब हो जाते हैं, जिससे मटेनेंस का अतिरिक्त बोझ वाहन मालिकों पर पड़ रहा है। समिति का कहना है कि यदि सड़क की मरम्मत और रखरखाव सही ढंग से किया जाए, तो कई समस्याओं का समाधान हो सकता है। समिति ने स्पष्ट रूप से कहा है कि जब तक इन समस्याओं का समाधान नहीं होता, तब तक माइंस में परिवहन कार्य बंद रखा जाएगा।

जनसमस्याओं को लेकर विधायक की पदयात्रा
जगदलपुर। बस्तर जिला कांग्रेस कमेटी (ग्रामीण एवं शहर) के तत्वावधान में बस्तर विधायक एवं छत्तीसगढ़ विधानसभा के उपनेता प्रतिपक्ष लखेश्वर बघेल के नेतृत्व में क्षेत्र की जनसमस्याओं को लेकर एक विशाल पदयात्रा एवं रैली का आयोजन किया गया है। इस पदयात्रा के माध्यम से बस्तर विधानसभा क्षेत्र के अंतिम छोर तक पहुंचकर आम जनता की समस्याओं को सुनते हुए शासन-प्रशासन तक पहुंचाने का संकल्प लिया गया है। कलेक्ट्रेट कार्यालय में धरना-प्रदर्शन कर राज्यपाल के नाम ज्ञापन सौंपा जाएगा।

तुरंत आराम के लिए तुलसी आयुर्वेदिक चिकित्सालय
पता - तुलसी निवास, बस स्टैंड के पीछे, उपाध्याय नर्सिंग होम के सामने, धमती गौ. नं. : 9993010732
लकडा रोग, वातरोग - सभी प्रकार के दर्द, गठियाबात, साइडिका, झुनझुनी वात, कण्ठदर्द, घुटना दर्द, अकडन, नस रोग का इलाज
दर्भरोग - दब, खुजली, बेमवी, मुंह में छल्ला होना का इलाज
पेट रोग - कब्ज, गैस, भूख न लगना, खट्टी उकार आना का इलाज
बवाबर - मरसा होना, खून निकलना, खुजली होना का इलाज
पुरुष रोग - घातुसाव, शीघ्रपतन व कमजोरी का इलाज
रबी रोग - लार, लकड़े घनी आना, मलिक रुकावट का इलाज
बुखार, खांसी, स्वांसरोग, मूत्ररोग, केशरोग, दांतोरोग का इलाज

दुर्गकोदल क्षेत्र में आम की बंपर पैदावार के संकेत

हरिभूमि न्यूज ▶▶ दुर्गकोदल

क्षेत्र में फलों के राजा आम की फसल प्रचुर मात्रा में देखने को मिल रही है, जिससे किसानों और ग्रामीणों में खासा उत्साह है। पेड़ों पर आम के बौर और फल अच्छी संख्या में दिखाई दे रहे हैं, जिससे बंपर उत्पादन की उम्मीद जताई जा रही है। स्थानीय जानकारों के अनुसार इस बार मौसम ने आम की फसल का भरपूर साथ दिया है। तेज आंधी, तूफान, अंधड़ और असमय बारिश नहीं होने के कारण पेड़ों पर लगे बौर सुरक्षित रहे और फल बनने की प्रक्रिया बेहतर हुई। यदि आने वाले दिनों में भी मौसम अनुकूल बना रहता है, तो क्षेत्र में आम की रिकॉर्ड पैदावार देखने को मिल सकती है। आदिवासी समाज के संरक्षक जगत राम दुग्गा ने बताया कि इस वर्ष आम की फसल विशेष रूप से अच्छी नजर आ रही है। उन्होंने कहा कि मौसम की अनुकूलता के कारण पेड़ों में फल प्रचुर मात्रा में लगे हैं और यह क्षेत्र के लिए सकारात्मक संकेत है। इससे न केवल किसानों को आर्थिक लाभ मिलेगा, बल्कि स्थानीय स्तर पर भी फलों



की उपलब्धता बढ़ेगी। क्षेत्र में आम का महत्व केवल आर्थिक ही नहीं, बल्कि सांस्कृतिक और परंपरागत रूप से भी बहुत विशेष है। आदिवासी समाज में आम के फल का सेवन सीधे पेड़ से तोड़कर नहीं किया जाता, बल्कि इसके लिए पारंपरिक नियमों का पालन किया जाता है। यहां चैत्राई पर्व मनाने के बाद और मरका पंडुम पर्व के आयोजन के पश्चात ही आम का सेवन शुरू किया जाता है। इस परंपरा के पीछे प्रकृति के प्रति सम्मान और आस्था की भावना निहित है। समाज के लोग पहले प्रकृति और अपनी आराध्य शक्तियों को अर्पण करते हैं, उसके बाद ही फलों का उपयोग करते हैं।

मरपूर फसल से रहेगी अच्छी मांग
ग्रामीणों का कहना है कि इस बार आम की भरपूर फसल से न केवल घरेलू उपयोग बढ़ेगा, बल्कि बाजार में भी इसकी अच्छी मांग रहेगी। इससे क्षेत्रीय अर्थव्यवस्था को भी मजबूती मिलने की उम्मीद है। कुल मिलाकर, अनुकूल मौसम और पारंपरिक मान्यताओं के बीच इस वर्ष क्षेत्र में आम की बंपर पैदावार की संभावना ने लोगों के चेहरे पर खुशी ला दी है।

online Booking: www.tripuryatra.com
Individual & Group Tour
Honeymoon Tours
School Collage Tour
07 मई, 21 मई, 04 जून, 30 जुलाई, 13 अगस्त, 03 सितम्बर, 01 अक्टूबर, 19 नवंबर, 17 दिसंबर 2026 (10 दिन)
नेपाल विदेश यात्रा
तुम्हिनै (भद्रवान बुद्ध का जन्म स्थान), काठमांडू (बुद्ध नीलकंठ, बुद्ध स्तूप)
मां मनोकामना देवी, पशुपतिनाथ, जमकपुर (सीता मैया का जन्म स्थान), पोखरा (गुप्तेश्वर महादेव, डेविड फॉल विधवासिनी मंदिर, फेवालेक),
राशि-स्लीपर 15,500/-, 3 एसी 25,500/-, 2 एसी 28,500/- (+5% GST)
श्री त्रिपुर तीर्थ यात्रा सेवा समिति
संपर्क करें:- 7354-411411